



## जिले का दल लेगा राज्य स्तर पर हिस्सा



**बड़वानी।** शासकीय उत्कृष्ट उमावि में जिला स्तरीय मोगली बाल उत्सव अंतर्गत क्लिज प्रतियोगिता का समापन हुआ। जिसमें सहायक आयुक्त जेएस डामोर ने सम्बोधित किया। प्रतियोगिता में जिले के 14 कनिष्ठ वर्ग (कक्षा 6ठी से 8वीं तक) और 14 कनिष्ठ वर्ग (कक्षा 9वीं से 12वीं तक) के प्रतिभागियों ने भाग लिया। प्रतियोगिता 5 स्तरों में संचालित हुई। क्लिज मास्टर कैलाश बड़ोले ने कनिष्ठ वर्ग तथा जगदीश गुजराती नोडल मोगली बाल उत्सव के वरिष्ठ वर्ग की प्रतियोगिता का संचालन किया। टीकरे के कनिष्ठ वर्ग 2 (1 छात्र, 1 छात्रा) व बड़वानी के वरिष्ठ वर्ग 2 (1 छात्र, 1 छात्रा) चयनित हुए जो 27, 28 व 29 अक्टूबर को पंच राष्ट्रीय उद्यान (तुरिया) राज्य स्तरीय मोगली बाल उत्सव में शामिल होंगे। छात्रों को पर्यावरण संरक्षण, वन्य जीव संरक्षण व मनुष्य और प्राणियों के प्रेम पूर्ण व्यवहार व अन्य प्रतियोगिता में हिस्सा लेने का अवसर मिलेगा। जिला परियोजना समन्वयक प्रमोद कुमार शर्मा, प्रतियोगिता संयोजक एवं प्राचार्य आरएस जाधव व एनपी फाउंडेशन के राव ने भी सम्बोधित किया। इस दौरान शिक्षक अनिल मिश्र, भारती पाटीदार, ममता अवाया, सितेश शर्मा, अजय यादव, जितेन्द्र वर्मा, दीपक गुप्ता व 7 विषयों से मार्गदर्शी शिक्षक उपस्थित थे। समापन समारोह का संचालन कार्यक्रम अधिकारी रासेयो व नोडल अधिकारी एनपी जगदीश गुजराती ने किया। आभार क्लिज मास्टर कैलाश बड़ोले ने माना।

## साहित्यिक महाकुंभ में त्रिवेदी का काव्य पाठ



**संधवा।** भोपाल में हिंदी दिवस पर मप्र साहित्य अकादमी द्वारा आयोजित वार्षिक साहित्यिक महाकुंभ में इस वर्ष संधवा काव्य मंच के संयोजक और वरिष्ठ साहित्यकार विशाल त्रिवेदी को विशेष अतिथि के रूप में आमंत्रण मिला। यह आयोजन 14 व 15 सितंबर को हुआ।

जिसमें विशाल त्रिवेदी ने अपने सशक्त काव्य पाठ से श्रोताओं का मन मोह लिया। नगर के लिए यह गर्व की बात है कि निमाडू के छोटे से कस्बे से भोपाल तक साहित्यिक मंच पर अपना स्थान बनाने वाले वे पहले विद्वान बने। व्यावसायिक रूप से अध्यापन के क्षेत्र से जुड़े विशाल त्रिवेदी पिछले 30 वर्षों से साहित्य साधना में सक्रिय हैं। अध्यापन काल से ही साहित्य के प्रति गहरी रुचि रखने वाले त्रिवेदी ने विभिन्न समाचार पत्रों, कार्टून और हंस जैसी प्रतिष्ठित पत्रिकाओं में निरंतर लेखन किया। उनकी कविताओं का प्रसारण आकाशवाणी इंदौर से भी हो चुका है। संधवा महाविद्यालय की वार्षिक स्मारिका में संपादक के रूप में योगदान देने के साथ-साथ उज्जैन में कालिदास अकादमी की साप्ताहिक संगोष्ठियों में वे नियमित काव्य पाठ करते रहे। वर्ष 1999 में उनका काव्य संग्रह संवेदन प्रकाशित हुआ, जबकि उसी वर्ष माता है दाता भी शीर्षक से माता बड़ी विज्ञान की महिमा पर आधारित भजन का संग्रह भी प्रकाशित हुआ। वर्तमान में वे गीत, कविताओं और गजलों की रचना में भी सक्रिय हैं।

## महिला कर्मचारी को मोबाइल चुराने वाला पकड़ाया

इंदौर, टेली परफॉर्मंस स्कीम नंबर 78 में काम करने वाली महिला कर्मचारी को मोबाइल चोरी करने वाले आरोपी को लखीपुर पुलिस ने गिरफ्तार कर लिया है। 33 वर्षीय फरियादी रेनु प्रति हर्ष गोटिया निवासी सेक्टर-डी, स्टाइड-2, अरुन्धत नगर ने रिपोर्ट दर्ज कराई थी कि 8 सितंबर को वह ड्यूटी पर आई थी और नियमानुसार बैग को कंपनी के लॉकर में रखकर काम पर चली गई थी। शाम को जब बैग खोला तो वीवी टी-वन कंपनी का मोबाइल फोन गायब था। पुलिस ने आरोपी के खिलाफ प्रकरण दर्ज कर जांच शुरू की गई। जांच में सामने आया कि 31 वर्षीय आरोपी शिवा ओमप्रकाश राजपूत निवासी श्री कान्हा विहार, कालिंदी गोलड, उसी दिन टेली परफॉर्मंस में अपना इस्तीफा देने आया था। इसी दौरान उसने महिला कर्मचारी के बैग से मोबाइल चोरी कर लिया। पुलिस ने आरोपी को गिरफ्तार कर प्रतिबंधात्मक कार्रवाई की है। पुलिस के अनुसार, टेली परफॉर्मंस में आए दिन छोट-मोटे विवाद और चोरी-चकारी की घटनाएं सामने आती रहती हैं।

## युवक पर फ्रेशर पार्टी में नशे की सप्लाई का आरोप

इंदौर, श्री गोविंदराम सेकसरिया प्रौद्योगिकी कॉलेज की फ्रेशर पार्टी के दौरान पब की पार्किंग में एक युवक को करणी सेना के कार्यकर्ताओं ने पकड़ा और पुलिस के सुपुर्द कर दिया। युवक की पहचान फरदीन आगम निवासी मानसरोवर कॉलोनी, मुंबई हॉस्पिटल के पीछे के रूप में हुई है। युवक के मोबाइल फोन से आपत्तिजनक वीडियो, वॉट्सएप और नशे के सौदे से जुड़े वीडियो मिले हैं। प्रकृताक्ष में उमने पार्टी में नशे की सप्लाई की बात स्वीकार की है। करणी सेना के प्रदाधिकारियों का कहना है कि इंदौर के पबों में तेजी से नशे का कारोबार फैल रहा है और फ्रेशर पार्टियों के जरिए छात्र-छात्राओं को इसमें फसाया जा रहा है। करणी सेना प्रदाधिकारियों ने आरोप लगाया कि पबों में अश्लीलता और नशे को बढ़ावा दिया जा रहा है, जिससे छात्रों का भविष्य खतरे में है।

# कलेक्टर ने किया आश्रमशाला का निरीक्षण

छात्राओं को मिलने वाली सुविधाओं, शैक्षणिक गुणवत्ता और छात्रावास की व्यवस्था का किया आंकलन

**बड़वानी, (नवभारत)।**

कलेक्टर जयति सिंह ने सोमवार आदिवासी (अंग्रेजी माध्यम) माध्यमिक कन्या आश्रमशाला का निरीक्षण किया। निरीक्षण का मुख्य उद्देश्य आश्रम में रहकर शिक्षा प्राप्त कर रही छात्राओं को मिलने वाली सुविधाओं, शैक्षणिक गुणवत्ता और छात्रावास की व्यवस्थाओं का आंकलन करना था।

**बच्चों के साथ बैठकर किया भोजन**

कलेक्टर ने आश्रमशाला में स्वयं बच्चों से बातचीत कर मिलने वाले भोजन, रहने और अन्य सुविधाओं के बारे में जानकारी ली। इस दौरान कलेक्टर ने बच्चों के साथ बैठकर भोजन भी किया

एवं बच्चों के शैक्षणिक स्तर के आंकलन करने के लिए उनसे सवाल भी किए। साथ ही अन्य गतिविधियों टाईपिंग, सिलाई, गायन, नृत्य, क्रिएटिव आर्ट आदि के बारे में भी जानकारी लेकर बच्चों को और अधिक मेहनत कर अच्छे अंक प्राप्त करने के लिए प्रोत्साहित किया। इस दौरान कलेक्टर ने बच्चों से कोई अन्य समस्या और सुझाव के बारे में भी पूछा।

**बर्दाश्त नहीं की जाएगी लापरवाही**

निरीक्षण के दौरान कलेक्टर ने अधिकारियों को निर्देशित करते हुए कहा कि आश्रम शालाओं में रहने वाले बच्चों को बेहतर



शैक्षणिक माहौल और सभी आवश्यक सुविधाएं उपलब्ध कराना शासन की प्राथमिकता है। इसमें किसी भी प्रकार की लापरवाही बर्दाश्त नहीं की जाएगी। उन्होंने आश्रम शाला परिसर में बच्चों के लिए खेलकूद की गतिविधियों को नियमित रूप से आयोजित करने के भी निर्देश दिए। इस अवसर पर सहायक आयुक्त जनजातीय कार्य विभाग

**किया प्रोत्साहित**

कलेक्टर ने समस्या और सुझाव के बारे में पूछा। बच्चों को अच्छे अंक प्राप्त करने किया प्रोत्साहित।

## रोटरी क्लब

करा रहा नेत्रदान



बड़वानी। समीपस्थ चार जिले के सिंधाना के देवराम राजाजी के निधन पर प्रेमप्रकाश पांडे ने परिजनों से सहमति लेकर रोटरी क्लब के डॉ. चंद्रकाश पहाडिया को नेत्रदान के लिए सूचना दी। डॉ. पहाडिया एवं निशा रंजन ने ग्राम सिंधाना पहुंचकर नेत्रदान समर्थन कराया और एमकेआई इंटरनेशनल बैंक इंदौर पहुंचाया। रोटरी क्लब सचिव ललित जैन ने बताया कि निधन की इस दुःख खरी घटना के बाद भी अपनी पीड़ा के बीच भी अपने पिता के नेत्रदान का निर्णय लेने वाले परिजन सतीराम पाटीदार, गुड्डू पाटीदार, सचिन पाटीदार, शौर्य, दैविक का रोटरी क्लब बड़वानी आभार व्यक्त करता है। नेत्रदान की टीम के अजित जैन ने बताया नेत्रदान में जागरूकता कार्यक्रम चलाकर अंधत्व निवारण में सहभागी बनेंगे।

# प्रांशुल को स्ट्रॉंग मैन ऑफ मप्र का खिताब

**बड़वानी।** शहर के एक जिम

अॉनर और फिटनेस आइकन प्रांशुल यादव ने एक बार फिर इंदौर में बड़वानी का नाम रोशन किया है। हाल ही में इंदौर में आयोजित मध्य प्रदेश स्टेट लेवल पावरलिफ्टिंग चैंपियनशिप में प्रांशुल यादव ने अद्वितीय प्रदर्शन करते हुए स्ट्रॉंग मैन ऑफ मध्य प्रदेश का खिताब

अपने नाम किया। पावरलिफ्टिंग एसोसिएशन द्वारा आयोजित



प्रतियोगिता में प्रदेश भर से सेकड़ों प्रतिभागियों ने हिस्सा लिया। प्रांशुल यादव ने 80 किग्रा के अपने

बॉडी वेट के मुकाबले तीन गुना से अधिक वजन उठाकर सभी को चौंका दिया। उन्होंने 240 किग्रा की डेडलिफ्ट लगाई, जो इस इवेंट की सबसे भारी डेडलिफ्ट थी। इतना ही नहीं, उन्होंने 120 किग्रा की बेंच प्रेस कर दूसरा गोल्ड मेडल भी अपने नाम किया।

# चोरल में जिला कांग्रेस के नेतृत्व में धरना प्रदर्शन

जमीन से अतिक्रमण हटवाने की मांग प्रशासन से की

महु, तहसील महु के ग्राम चौरल में जिला कांग्रेस के नेतृत्व में विशाल धरना प्रदर्शन किया गया। इस दौरान बड़ी संख्या में कांग्रेसी मौजूद रहे। ग्राम पंचायत चौरल सरपंच अशोक सैनी ने बताया स्थानीय समस्याओं को लेकर रविवार को कांग्रेस ने जोरदार प्रदर्शन किया। इस मौके पर जिला कांग्रेस अध्यक्ष विपिन वानखेडे, सरदारपूर विधायक प्रताप ग्रेवाल, पूर्व जिला कांग्रेस अध्यक्ष सदाशिव यादव व वरिष्ठ कांग्रेस नेता कैलाशदत्त चौधरी, चौरल सरपंच अशोक सैनी के नेतृत्व में बड़ी संख्या में कांग्रेस कार्यकर्ता एवं ग्रामीण उपस्थित रहे। धरना प्रदर्शन के दौरान भाजपा नेताओं द्वारा नाली बनाने वाली जमीन से अतिक्रमण हटवाने की मांग प्रशासन



से की क्योंकि नाली निर्माण न होने के कारण पानी भरा रहता है और उससे चौरल रोड पर बड़े-बड़े गड्ढों के कारण आए दिन होने वाली दुर्घटनाओं को लेकर भी आक्रोश व्यक्त किया गया। अतिक्रमण हटाने पहुंचे अधिकारियों से भाजपा नेताओं व कार्यकर्ताओं की अभद्रता और धक्का-मुक्का की घटना को लेकर भी कांग्रेस ने कड़ा विरोध जताया। इसी मुद्दे को लेकर कांग्रेस कार्यकर्ताओं ने विशाल धरना दिया

और दोषियों की गिरफ्तारी एवं अतिक्रमण हटाने की मांग की। इस धरना प्रदर्शन में महु विधानसभा क्षेत्र से सेकड़ों कांग्रेसजन शामिल होकर प्रशासन को अपनी ताकत का एहसास करवाया और राज्यपाल के नाम ज्ञापन दिया जिसे तहसीलदार ने प्राप्त किया। इस अवसर पर मुख्य रूप से जिला कांग्रेस प्रवक्ता जुगनू जादवसिंह धनावत, वरिष्ठ कांग्रेस नेता दिनेश साल्वाडिया, जिला पंचायत सदस्य

रूमा भुरु भाई, सरपंच कमल चौधरी, किसान कांग्रेस जिलाध्यक्ष जीतू ठाकुर, दौलत पटेल, शक्ति सिंह गोयल, नारायण पटेल, बैकुंठ पटेल, एडवोकेट दिनेश पंचोली, अजय सगर, रमेश पटेलसैकड़ों कांग्रेस जन और भारी संख्या में माता बहने उपस्थित रहीं। संचालन जुगनू जादवसिंह धनावत ने किया ज्ञापन का वाचन रामचंद्र ठेकेदार ने किया और आभार शैलेंद्र जाट ने माना।

# पेंशनर्स का धरना प्रदर्शन

बड़वानी। वरिष्ठ नागरिक पेंशनर एसोसिएशन भोपाल प्रांतीय अध्यक्ष के निर्देश अनुसार सोमवार को पेंशनर्स ने विशाल धरना-प्रदर्शन किया। पेंशनर एसोसिएशन अध्यक्ष विजय कुमार जैन ने कहा कि विभिन्न मांगों और आ रही समस्याओं को लेकर पुराने कलेक्टोरेट कार्यालय के सामने विशाल धरना प्रदर्शन किया गया। इस दौरान जिला एवं तहसील के करीब साढ़े तीन सौ पेंशनर सदस्य शामिल हुए। सोमवार सुबह 11.30 बजे से प्रारंभ हुआ विशाल धरना प्रदर्शन दोपहर 3

बजे तक चला। इस दौरान एसोसिएशन के वरिष्ठ पदाधिकारियों ने सम्बोधित करते हुए पेंशनर्स की समस्याओं से अवगत कराया। इसके बाद कलेक्टोरेट कार्यालय पहुंच मुख्यमंत्री, मुख्य सचिव एवं वित्त सचिव के नाम ज्ञापन बाबूलाल निमामा को सौंपा। ज्ञापन में पेंशनर एसोसिएशन शाखा बड़वानी ने अपनी प्रमुख 10 मांगों के निराकरण के लिए शासन का ध्यान आकर्षित कराया है। वहाँ कहा कि मांगें पूरी नहीं होने की स्थिति में उग्र आंदोलन की किया जाएगा।



एक नजर में

कन्या हासे में आयोजित हुआ विशेष कार्यक्रम

# छात्राओं को कराया थाने का भ्रमण

नवभारत न्यूज संधवा 16 सितम्बर रमन बोरखडे

पुलिस मुख्यालय भोपाल और पुलिस अधीक्षक बड़वानी के निर्देश पर 8 से 22 सितंबर तक चलाए जा रहे सड़क सुरक्षा एवं यातायात नियम जागरूकता अभियान के तहत 15 सितंबर को शासकीय कन्या हायर सेकेंडरी स्कूल में विशेष कार्यक्रम आयोजित किया गया। कार्यक्रम के दौरान छात्राओं को ट्रैफिक संकेतों और नियमों के महत्व पर जानकारी दी गई। पुलिस अधिकारियों ने लाल बत्ती पर रुकने, निर्धारित गति सीमा में वाहन चलाने, हेलमेट व सीट बेल्ट का अनिवार्य उपयोग करने, शराब पीकर वाहन न चलाने, मोबाइल



फोन का उपयोग न करने, पैदल यात्रियों के लिए जेब्रा क्रॉसिंग का इस्तेमाल करने और एम्बुलेंस को प्राथमिकता देने जैसे यातायात नियमों पर विस्तार से समझाया। सायबर सुरक्षा पर जागरूकता

फर्जी कॉल, डिजिटल अरेस्टिंग व बैंक खाता जानकारी सांझा करने से संबंधित धोखाधड़ी से बचने के उपाय बताए। किसी भी सायबर फ्रॉड की स्थिति में तुरंत हेल्पलाइन नं. 1930 पर शिकायत दर्ज कराने की सलाह दी।

इसके साथ ही छात्राओं को पुलिस थाना संधवा शहर का भ्रमण कराया गया और थाने की कार्यप्रणाली से अवगत कराया। सायबर सुरक्षा सत्र में अधिकारियों ने लॉटरी, ईनाम, लकी ड्रॉ जैसे

**चला रहे अभियान**  
पुलिस मुख्यालय भोपाल और एसपी के निर्देश पर सड़क सुरक्षा एवं यातायात नियम जागरूकता अभियान चलाया जा रहा है।

# साइबर ठगी में इंदौर की सिम कार्ड का बढ़ा इस्तेमाल

क्राइम ब्रांच ने केस दर्ज कर 'ऑपरेशन फास्ट' शुरू किया  
संदिग्ध सिम कार्ड की जांच

इंदौर, साइबर अपराधों में अब इंदौर की फर्जी सिम कार्ड का बढ़े पैमाने पर इस्तेमाल सामने आ रहा है। एससीआरपी पोर्टल पर दर्ज शिकायतों की जांच में कई मामलों में इंदौर की सिम कार्ड उपयोग होने की पुष्टि हुई है। इस पर क्राइम ब्रांच ने केस दर्ज कर 'ऑपरेशन फास्ट' शुरू किया है। एडीसीपी राजेश दंडोलिया ने बताया कि पुलिस फिलहाल दो दर्जन से अधिक संदिग्ध सिम कार्डों की जांच कर रही है। जिन लोगों के नाम पर ये सिम जारी हुई हैं, उनका कहना है कि

उन्होंने कभी आवेदन ही नहीं किया। जांच में सामने आया कि फर्जी दस्तावेजों के आधार पर सिम कार्ड एक्टिवेटे कराई गई हैं, जिसमें कुछ मोबाइल कंपनियों के एजेंटों की मिलीभगत भी संदिग्ध है। पुलिस ने बताया कि इसमें शामिल लोगों की पहचान हो चुकी है और जल्द ही गिरफ्तारी होगी। गौरतलब है कि पहले साइबर अपराधी ठगी के लिए अस्सम, पश्चिम बंगाल और झारखंड की सिम व बैंक खातों का उपयोग करते थे, लेकिन अब इंदौर की सिम भी ठगी का जरिया बन रही हैं। बोते दिन दिव्डी पुलिस ने भी शान मियां नामक आरोपी को इंदौर से गिरफ्तार किया था।

# एयरपोर्ट पर यात्रियों के स्वागत की होगी खास तैयारी

यात्री सेवा दिवस' पर सांस्कृतिक रंग, हेल्थ कैम्प और बच्चों की प्रतियोगिताएं

इंदौर, यात्रियों को बेहतर सुविधाओं और यादगार अनुभव देने के लिए एयरपोर्ट अथॉरिटी ऑफ इंडिया 17 सितंबर को देशभर में 'यात्री सेवा दिवस' मनाएगी। इंदौर एयरपोर्ट भी इस मौके पर खास रंगों से सजेगा, जहां पारंपरिक तरीके से यात्रियों का स्वागत होगा और कई आकर्षक आयोजन पूरे दिन माहौल को उत्सव जैसा बनाएंगे। सुबह से ही एयरपोर्ट का नजारा बदला-बदला नजर आएगा। टर्मिनल में प्रवेश करते ही यात्रियों को तिलक लगाकर स्वागत किया जाएगा, डिपार्चर और अराइवल हॉल में लोक कलाकारों की प्रस्तुतियां और नृत्य-धुन रौनक बढ़ाएंगी। एयरपोर्ट प्रबंधन का कहना है कि स्टाफ इस दौरान यात्रियों की हर जरूरत पर विशेष ध्यान देगा। इस विशेष दिन पर यात्रियों की सेहत का ख्याल रखने के लिए परिसर में निःशुल्क हेल्थ चेकअप कैंप लगाया जाएगा। इसमें बीपी और शुगर जैसी सामान्य जांचें कराई जा सकेंगी। साथ ही रेड क्रॉस सोसायटी के सहयोग से ब्लड डोनेशन कैंप भी होगा, जिसमें यात्री और कर्मचारी दोनों भाग ले सकेंगे। यात्रा में शामिल बच्चों के लिए पेंटिंग और क्लिज प्रतियोगिता आयोजित की जाएगी। विजेता बच्चों को पुरस्कार भी दिए जाएंगे। एयरपोर्ट परिसर में रंग-बिरंगे बैनर, पोस्टर और सेल्फी वॉर्ड्स सजाए जाएंगे, ताकि यात्री इस खास दिन को यादगार बना सकें।

# कैलाश चौधरी को श्रद्धासुमन अर्पित

महु, आशा कला केन्द्र संस्था के पूर्व अध्यक्ष कैलाश चौधरी के प्रथम स्मरण दिवस के अवसर पर श्रद्धांजलि सभा का आयोजन रविवार को आशा कला केन्द्र में किया गया। इस दौरान उनके साथ नजदीकी से काम करने वाले सहयोगियों ने अपनी स्मृतियों साझा करते हुये उन्हें अश्रुपूरित श्रद्धांजलि दी। इस अवसर पर आशाकला केन्द्र के अध्यक्ष योगेश मूदड़ा ने कहा कि कैलाश चौधरी की संगठन क्षमता और दूसरे लोगों को अपने साथ नेतृत्व की प्रक्रिया में शामिल करना उनका अद्भुत गुण था। वे हमेशा सौम्य, सरल एवं सहज रहे। वे हमेशा सकारात्मक बात ही करते थे।

शुक्र क्र.	टेंडर क्र.	कार्य का नाम	कार्य की समयवधि एवं लागत	निविदा प्रभार का मूल्य एवं ई.एम.डी.	निविदा क्रय करने एवं खोलने की अंतिम तिथि	दिनांक: 10.09.2025
10	2025_UAD_450834_1	श्री. 12 वाई क्र. 61 के अन्तर्गत राधाकृष्ण मंदिर के पास शिव शासकीय भूमि खसरा नं. 356/1 पर सांस्कृतिक भवन का निर्माण करना। (पंचन आमंत्रण)	180 दिवस ₹31,51,844/-	₹5,000/- ₹23,700/-	26-09-2025 6.00 PM 29-09-2025	
11	2025_UAD_450835_1	श्री. 13 वाई क्र. 75 के अन्तर्गत हिममत नगर दरगाह के पास टॉवर से दंगी जी के घर तक सिमेन्टीकरण करना।	90 दिवस ₹5,62,756/-	₹2,000/- ₹5,700/-	26-09-2025 6.00 PM 29-09-2025	
12	2025_UAD_450836_1	श्री. 07 वाई क्र. 29 के अन्तर्गत विजय नगर की शेष रही बेकलेन से अतिक्रमण हटाकर सिमेन्टीकरण करना। (तृतीय आमंत्रण)	180 दिवस ₹20,28,093/-	₹5,000/- ₹15,300/-	26-09-2025 6.00 PM 29-09-2025	
13	2025_UAD_450838_1	श्री. 12 वाई क्र. 62 के अन्तर्गत मुगई मोहल्ला गली नं. 03 व 04 में सिमेन्टीकरण करना। (तृतीय आमंत्रण)	180 दिवस ₹28,19,452/-	₹5,000/- ₹21,200/-	26-09-2025 6.00 PM 29-09-2025	
14	2025_UAD_450839_1	श्री. 01 वाई क्र. 10 के अन्तर्गत कुम्हार खाड़ी लक्ष्मी बाई स्टेशन रोड नर्मदा पानी की टंकी के पास कच्ची रोड का सीमेन्ट कांक्रिट करना।	90 दिवस ₹4,02,065/-	₹2,000/- ₹4,100/-	26-09-2025 6.00 PM 29-09-2025	
15	2025_UAD_450840_1	श्री. 13 वाई क्र. 75 के अन्तर्गत हिममत नगर में मनोहर प्रजापत के म.नं. 65 से 1820 से पूजा राणा के मकान तक एवं धर्मोबाई के मकान से बबलू के मकान तक सीमेन्टीकरण करना	90 दिवस ₹9,00,221/-	₹2,000/- ₹9,100/-	26-09-2025 6.00 PM 29-09-2025	
16	2025_UAD_450841_1	श्री. 11 वाई क्र. 48 के अन्तर्गत सूचीबद्ध कॉलोनी/घर/बस्ती की क्षतिग्रस्त सड़कों का सिमेन्टीकरण करना एवं संधारण करना।	90 दिवस ₹8,66,988/-	₹2,000/- ₹8,700/-	26-09-2025 6.00 PM 29-09-2025	
17	2025_UAD_450843_1	श्री. 12 वाई क्र. 62 के अन्तर्गत चन्द्रभागा कमल यादव जी के घर के पास से व्यासमठाला तक सिमेन्टीकरण करना। (द्वितीय आमंत्रण)	120 दिवस ₹12,01,676/-	₹2,000/- ₹9,100/-	26-09-2025 6.00 PM 29-09-2025	
18	2025_UAD_450844_1	श्री. 18 वाई क्र. 64 के अन्तर्गत तीन झमली से पनपुपुरी तक क्षतिग्रस्त रोड का सिमेन्टीकरण करना। (द्वितीय आमंत्रण)	240 दिवस ₹1,90,81,503/-	₹12,500/- ₹95,500/-	26-09-2025 6.00 PM 29-09-2025	
19	2025_UAD_450846_1	श्री. 10 वाई क्र. 49 के अन्तर्गत साईं नाथ कॉलोनी सेक्टर ए में सरस्वती शिशु मंदिर से वंदना नगर एवं गोयल रीजेंसी के पीछे तक सिमेन्टीकरण का कार्य करना। (द्वितीय आमंत्रण)	240 दिवस ₹1,00,59,086/-	₹12,500/- ₹50,300/-	26-09-2025 6.00 PM 29-09-2025	
20	2025_UAD_450847_1	श्री. 07 वाई क्र. 34 के अन्तर्गत देवास नाका चौराहा पर स्थित रिक्त भूमि पर श्री सेवालाल गौर बंजारा समाज सामुदायिक भवन एवं अतिरिक्त कक्षा का निर्माण करना। (मुख्यमंत्री नगरीय क्षेत्र आधुनिकीकरण निर्माण योजना) (तृतीय आमंत्रण)	240 दिवस ₹10,05,453/-	₹2,000/- ₹7,600/-	26-09-2025 6.00 PM 29-09-2025	

नोट:- निविदा से संबंधित किसी भी प्रकार के संशोधन का प्रकाशन ऑनलाइन <https://mptenders.gov.in/> की वेबसाइट पर ही किया जावेगा, पृथक से समाचार पत्र में प्रकाशन नहीं किया जावेगा।  
अधीक्षण यंत्री (जनकार्य विभाग) नगर पालिक निगम, इन्दौर  
प्रतिबंधित पॉलिथीन, कौरैथेन के निर्माण/ विकस/ उपयोग करने पर दंड व सजा का प्रावधान है।